

శ్రీరస్తు.

# సర్వేశ్వరశతకము.

ఇది

భగవద్భక్తులకత్యంతోపయుక్తంబగునటుల

చేబోలుగ్రామనివాసులును

అల్లమరాజు సుబ్రహ్మణ్యకవిగారికిఁ బుత్రులునగు

రంగశాయికవిగారి

రచింపఁబడి

తొలి

పితాపురము

శ్రీ విద్యజ్ఞాన మనోరంజనీ ముద్రాక్షరశాలయందు

ముద్రింపఁబడి ప్రకటింపఁబడియె.

1913.

వెల రు 0-2-0 లు.

# సర్వేశ్వర శతకము.

ధ్యా స ము.

. శ్రీమత్సర్వజగత్తులందుఁ బరిపూర్తిన్ నిండి నై జప్రభన్  
సోమార్కప్రముఖగ్రహంబులఁ గడున్ శోభిల్లఁగాఁ జేయుచున్  
వ్యామోహంబుల నేమియుం గనక సర్వాంతస్థచిచ్ఛక్తి వీ  
వై మేల్ గూర్చుచు నున్ననిన్ను మదిలో ధ్యానింతు సర్వేశ్వరా.

మ. శివుఁ డంచున్ మది నెంచి కొందఱుజనుల్ సేవించువా రైరి వి  
ష్ణు వటంచున్ నిను సమ్మి కొందఱునరుల్ స్తోత్రంబు గావించురా  
ర్యవరుల్ గొందఱు నిన్ను నెంతరు పరబ్రహ్మంబ వంచున్ సమ  
స్త విశేషంబులు నీవె యశాదు వనుచున్ శ్లాఘింతు సర్వేశ్వరా. 2

శా. నీ కొక్కండును వైరి లేడు సఖుఁడు స్వేరొండు లేకుండఁగా  
లోకంబం దొకచోట నుండుటయు నాలోచింప నీ వొక్కచో  
లేకుంటన్ విన లేదు సర్వమును నీలీలం దగ్గె గాన ని

. న్నేకాలంబునఁ గొల్తు నన్నుఁ గృపతో నీక్షింపు సర్వేశ్వరా. 3

శా. మానాచ్ఛాదనముం బొనర్చుటకు సంభావింప జీర్ణాంబరం  
బైనన్ జాలు వసింపఁ బర్ణసదనం బైనన్ సుయోగ్యం బగున్  
గానన్ రమ్యపటంబులున్ సురుచిరాగారంబు లిం కేల నీ  
ధ్యానంబే రచియింపుచున్ నిరతమున్ హర్షింతు సర్వేశ్వరా. 4

మ. పశుసంరక్షణ మాచరించుటకు గోపాలుండ వై వానిక  
ర్కశబాధల్ దొలఁగించి బోచితివి నీరక్షావిధం బెట్టిదో

దశకంతాదుల సంహరించి దివిషద్వాతంబుఁ గాపాడి తా  
ర్తశరణ్యుండవు నీవు గాన నిను నారాధింతు సర్వేశ్వరా.

మ. భగవన్గీతలు నీమహామహిమనే వాలాయమున్ జెప్పెడున్  
దగ మీమాంసయు మున్నుగాఁగలుగుశాస్త్రంబుల్ భవన్తత్వమే  
పొగడున్ మంత్రములుం దపంబులు జపంబుల్ నీప్రభావంబుచే  
నెగడున్ గావున నిన్ను నమ్మి కొలుతున్ నిత్యంబున సర్వేశ్వరా. 6

శా

మ. తలఁపన్ దారువులందు సన్నివలె సంతర్యామి వై సర్వదే  
హులయందున్ నివసించుచుంటివిమనుష్యుల్ మూఢు లావారునిన్  
దెలియన్ జాలరు జ్ఞానియొక్కఁ డెఱుంగున్ నీతత్వమున్ జిత్తని  
శ్చలుఁ డై నీమనసం బొసర్చుకతనన్ సర్వజ్ఞ సర్వేశ్వరా. 7

మ

స్తోత్రము.

శా. మామాగూఢముతోడ మేఘములు నీమాహాత్మ్యమున్ దెల్పు  
దోయంబుల్ వెదజల్లుచున్ సకలజంతుశ్రేణికిన్ జీవసం [చున్  
స్థాయిత్వం బొసగుర్చుచుండె నహహా ! సర్వప్రపంచంబు నీ  
వే యైయుంటివి ని న్నెఱుంగఁగ వశంబే మాకు సర్వేశ్వరా. 8

మ

మ. నిగమంబుల్ మఱి యాగమప్రకరముల్ నిన్ భేక్కొనంజూలకే  
మగిడెన్ గావున నేరు జాలరు భవనామ్రహాత్మ్యమున్ దెల్పఁగన్  
జగమున్ నీవె సృజింపఁ జెంపఁగను నాశంబూన్ప శక్తుండ నె  
ట్లుగ నిన్నుం దెలియంగ నేర్తు నను మూఢుంబోవు సర్వేశ్వరా. 9

మ

మ. తరుజాలంబులకున్ సుమావళులచేతన్ బల్లవస్ఫూర్తిచేఁ  
గరమున్ శోభ వహింపఁ జేయుచువిహంగ శ్రేణికుత్సాహముల్  
బరగన్ జేసి కలన్వనంబు లొసరన్ బల్కింప నొశక్తి నీ  
కరుణం గాదె వసఁతుఁ డొందెను నిరాకారాఖ్య సర్వేశ్వరా. 10

మ

మ. కమలాపుండు భవస్మహామహిమచే గాటంపులోకాంధకా  
రముఁ బోఁగొట్టి పగళ్లు చేసెడిసమర్థత్వంబుఁ బ్రాప్తించెఁగా  
కుముదాపుండు భవస్మహత్త్వమునవెల్లుగుర్చుచురాత్రులం  
దముగాఁ జేయుసమర్థతం బొరసె మింటన్ నిల్చి సర్వేశ్వరా. 11

శా. నీయాజ్ఞం గనియే కదా జలధి దా నిత్యంబు ఘోషించువాఁ  
డై యున్నన్ మఱి హద్దు మీఱఁడు లవం బై నన్ దదంతర్గతం  
బాయకార్వాగ్నియు మీఁదికిన్ జనక లోనై వెల్లుచుండెన్ జగ  
చ్ఛ్రేయోదాతపు నీవె కావున నినున్ సేవింతు సర్వేశ్వరా. 12

మ. లయకాలంబున నెల్లలోకములు వీలన్ సృష్టికర్తృత్వ మ  
త్యయముం బొందఁగఁ బంచభూతములుతనాత్మ్రంబులై యుండన  
వ్యయతేజోనిధి వై ననీ వొకఁడవే యాపై మహాజ్యోతి వీ  
వయి యేకాకృతి నుందువో సకలలోకాధార సర్వేశ్వరా. 13

మ. సుగతిన్ గోరుచు గూసశూన్యఁడ వటంచున్ నిర్గుణోపాసకుల్  
సగుణోపాసకు లై నవారలు సమంచద్రావయుక్తుండ వీ  
వగుచున్నా వనిసన్నుతించెదరు నీ వారీతి నెవ్వారిధ్యా  
సగతం బెద్దియొ యద్దియే యగుచు నున్నావోయిసర్వేశ్వరా. 14

మ. చలిబాధించుట శీతకాలమున గ్రీష్మంబందుఁ దీక్ష్ణతపం  
బులచే దుస్సహ మైనగొప్పవడగాడ్పుల్ లోకపీడాకరం  
బులుగా నుండుట బావులందు సలిలంబుల్ దుర్లభం జాట నీ  
వలనన్ గాదె పొసంగుచున్నవి తలంపన్ దేవ సర్వేశ్వరా. 15

మ. నదులెల్లన్ జలరాశిఁ జేరుకొనుచందానన్ మనుష్యోత్తముల్  
మది నేదేవతకై నమస్కృతులు నేమం బొప్పఁ గైవారముల్

గదియం జేయుదు రానమస్కృతులు నాకై వారముల్ నీకెయ్య  
గదరా యెంతటివారు నిన్నుఁ దెలియంగా లేరు సర్వేశ్వరా. 16

మ. మునులున్ యోగులు నిన్ను నెప్పునమునన్ బొల్పొందఁగానిల్పిము  
క్తి నె తా మందఱుఁ గోరుచుండి గురుభక్తి శ్రద్ధలన్ నిత్యము  
సత్తనసధ్యానము లాచరించుచు మహానందానుసంధానశ  
క్తిని గైకొందురు నీకృపామహిమఁ గాదే దేవ సర్వేశ్వరా. 17

మ. సుమముల్ గొన్ని ఘనంబు లై పరిమళించున్ గొన్ని సౌరభ్యశూ  
న్యము లై యుండును గొన్నిపండ్లు జను లానందింప మాధుర్యవం  
తము లై యుండును గొన్నిపండ్లు కటుతిక్త త్వామృతల్ బొందున  
ర్వము నీ వై యిటు జేయుచుందు వనిసంభావించు సర్వేశ్వరా. 18

మ. మనుజుం డొక్కఁడుబుద్ధిమంతుఁడయిసంభాషించు నేర్పొందుచుం  
డును వేరొక్కఁడు శుద్ధసాత్వికగుణుండున్ ధైర్యవంతుండు నై  
తనరున్ వేరొకరుండు కోపరసయుక్తస్వాంతుఁ డైయుండుఁ గా  
వున ని ట్లాట భవద్విలాస మని నిన్ భూషించు సర్వేశ్వరా. 19

మ. మును సద్భావులు పాండవుల్ వనములో భూరిశ్రమంబొంది దు  
ర్జనుఁ డైనట్టిసుయోధనున్ గెలిచి ధర్మం బేమియుం దప్ప క  
త్యనురాగంబున రాజ్య మేలిరి భవత్కారుణ్యసంప్రాప్తి చే  
నిను వర్ణింపఁగ శక్యమే యెవరికేనిన్ దేవ సర్వేశ్వరా. 20

మ. రతనంపుంగమి కెన్నఁగా మనికియై రత్నాకరుం డున్నప  
ద్ధతిగా నీవు సమస్త తేజములకున్ స్థానంబవై యుండి యు  
చ్ఛతమస్ఫూర్తి జగంబు లెల్లను బ్రకాశంబొందఁగాఁ జేయుచుం  
డితి వత్యద్భుత మైవిభాసిలుఁ గదా నీచర్య సర్వేశ్వరా. 21



మ. తనయుల్ దమ్ములు దల్లిదండ్రులునుభ్రాతల్ మున్నగాఁగల్గివా  
రినిఁ గన్నంతనె ప్రేమనొందుచును సంప్రీతిన్ విలోకించుచుం  
డును మర్త్యుం డిఁకఁ దాను దొల్లిట నెవఁడో యిట్లుగా నేలఁబు  
ట్టెనొ లేశం బెఱుఁగండు నీమహిమ వాటిల్లంగ సర్వేశ్వరా. 22

శా. కాకం బార్చుట కప్పగూయుటయుఁజిల్కల్ చక్కఁగాఁబల్లుటల్  
కేకుల్ కేకలు వేయుటల్ ద్విరదముల్ ఘీంకారముల్ సేయుటల్  
వీఁకన్ సింహము బొబ్బరించుటయుఁ బృథ్వీ వీనిభేదస్వర  
స్వీకారంబుల కెల్లఁ గారణమ వీవే యాదు సర్వేశ్వరా. 23

శా. నీలం బై యతనిరక్తం బయి ప్రభానీకంబుతోఁ దారకా  
జాలంబుల్ గ్రహమండలంబులు విభాస్వచ్ఛింశుమారాశ్రయ  
ప్రాలంబంబున నిల్వఁ దేజరిలునభ్రం బెంతయున్ నీమహా  
లీలం దెల్పుచునుండె నెల్లజగము లెచ్చంగ సర్వేశ్వరా. 24

మ. యముఁ డెల్లప్పుడు ప్రాణికోటి కగుధర్తాధర్మముల్ వేర్పఱిం  
చుమహత్త్వంబును బ్రానుచుండుట పయస్తోయప్రభేదప్రకా  
రము హంసంబు వహించుచుండుటయు నీరాజత్ప్రభావంబుచే  
నమరెన్ గా కెటుగల్గు సర్వభువనౌఘాపూర్ణ సర్వేశ్వరా. 25

మ. పురుహూతుండునుమున్నగాఁ గలుగువేల్పుల్ స్వర్గలోకంబునన్  
గరమున్ గాంతలతోడఁ గూడుకొనిభోగంబుల్ రహించొందుచుం  
దురు నీమాయ గడల్కొనంగనె కదా దురోక్తహులై రందఱున్  
బరతత్వంబు ని న్నెఱుంగరు పరబ్రహ్మంబ సర్వేశ్వరా. 26

మ. అల యాదిత్యమయాఖిజాలములయం దత్యుష్ణతావాప్తియున్  
జలజాతారికరాళియం దతులమా శైత్యంబునుం గూర్చి లో

కులకుఁ సౌఖ్యముఁ గల్గఁజేసితివి నీకుఁ మ్రొక్కెదఁ నిత్యముఁ  
దలమా నాకు నినుఁ నుతింప సకలాంతర్యామి సర్వేశ్వరా. 27

మ. చెఱకుంబానకమందుఁ గొందఱికి సుక్షీరంబులం దెన్నఁ గొం  
దఱికిఁ మాక్షికమందుఁ గొందఱికి సద్ద్రాక్షాఫలంబందుఁ గొం  
దఱికిఁ జిహ్వలు వేఱుగా నగుటఁ గాదా తద్రుచుల్ వేఱుగా  
నెఱుఁగఁ జేసితి వొక్క టైననగునే యీక్షింప సర్వేశ్వరా. 28

మ. యమునాశైవలినీజలంబులకు నైల్యం బొందఁగాఁ జేసి యా  
సుమనశ్శైవలినీజలంబుల కొగిఁ శుభ్రత్వముం గూర్చి యే  
కముగా రెండుప్రవాహముల్ నడపి లోకంబుం బవిత్రంబుఁ జే  
యుమహాత్ముండవు నీవ కావె మదిలో నూహింప సర్వేశ్వరా. 29

శా. భృంగశ్రేణులు పద్మమధ్యగతమాధ్వీకంబులం గోలుఁ జ  
క్కాంగంబుల్ మఱి తమ్మితూండ్లు దిను నిట్లాహార మేర్పాటుసే  
యంగా నయ్యది యేకవస్తుజనితం బైనన్ శరీరంబునన్  
రంగుల్ వీనికి వేఱు లొట యిది చిత్రం బయ్యె సర్వేశ్వరా. 30

శా. నీటం బుట్టుచు నీటిలో మెలఁగుచున్ నీరంబులే గ్రోలుచున్  
మీ టామీలతెఱంగుఁ జూచిన నొగిన్ మేఘంబునం బుట్టి నా  
నాటం బొటిలునింద్రగోపములచందంబున్ విలోకించినన్  
సూటిన్ నీ వొనరించుసృష్టి యరుదై శోభిల్లె సర్వేశ్వరా. 31

శా. గోవుల్ వత్సలఁ గన్నయంతటనె కన్గొంచున్ దృఢం బైనప్రే  
మావిష్కారము గాఁగ వానిమెయి జిహ్వగ్రంబుతో నాకుచున్  
బోవంజూచుచు క్షీరముల్ గుడిపి యంబోయంచువెన్ వెంటరాఁ  
బోవుం గావున నీవిలాస మిదియై పొల్పొందు సర్వేశ్వరా. 32

శా. పూరిక్ మేయుచుఁ గానలోఁ దిరిగి పెనుం గాంచు చున్నట్టివి  
స్తారోదారమృగాల్నికైన ఘనసౌధంబందు వర్తించు ను  
శ్రీరాజన్యుల కైనఁ గాని యెపుడుఁ డ్డేమంబులం గూర్చ నా  
ధారంబైతివి నీవె యంచు నిను నాత్మ గొల్తు సర్వేశ్వరా. 33

శా. భూమిక్ విత్తనముల్ మనుష్యుఁ డిడినన్ మొల్పించితద్రక్షకై  
యామీఁదన్ జలవృష్టాలం జొనిపి సస్యాదుల్ ఫలింపించి లో  
కామోదం బొనఁగూర్చుచుంటి విటు లత్యంతానుకూలుండ వై  
నీమాహాత్మ్యముఁ బేర్కొనంగ దరమానే మాకు సర్వేశ్వరా. 34

శా. వీఁకం బొల్చునిశాటులన్ దునిమి యుర్వీభారమున్ మాన్పి య  
స్తోకం బైనకృపారసంబున జనస్తోమంబులం బోవ నీ  
వే కావే యఖిలావతారముల తీవిం బూనినా వందుచే  
నీకన్నన్ మఱి రక్షకుల్ వెదకిన న్లేరింక సర్వేశ్వరా. 35

శా. స్థూలోపాధి నెనంగుహస్తులకు శక్తుల్ గొప్పవై యుండే న  
స్థూలోపాధిని బొల్చుదోమలకు శక్తుల్ సైకమైయుండె ని  
స్లేలా చేతన మొక్కటైనను బలం బీరీతిగా నుండుటల్  
నీలీలావిధ మిట్టిదే యని మదిన్ నే నెంతు సర్వేశ్వరా. 36

మ. అల దుష్టాళి నణంచఁగన్ బ్రతియుగంబందున్ మహాసాధున  
త్కులమం దుద్భవ మొది శిష్టులవిపత్తుల్ బాయఁగాఁ దోలివా  
రలసంరక్షణ మాచరించుచు నవార్యప్రేమచే నీవు భ  
క్తులఁ బోషించుటకై రహిన్ బిరుదు గైకొన్నావుసర్వేశ్వరా. 37

శా. నానాదేహములందు నీ వమరుటన్ నామంబులున్ రూపముల్  
లోనై యున్నవి నీకుఁ గల్గె నవి యాలోచింపఁగా స్వచ్ఛ మా



పానీయం బాక్ష్మైన వేటు లగుభూభాగంబులం దుండుటన్  
దానిన్ వన్తరుచుల్ పృథక్కు లగుచందం బొప్ప సర్వేశ్వరా.38

మ. దురితాత్తుల్ రచియించుపాపములయందుం దారతమ్యంబులం  
బరిశీలించి తదర్హశిక్షల విధింపన్ దక్షిణాధీశునిన్  
నరకంబం దధికారిఁ జేసితివి గానన్ ధర్మముం గాంచునే  
ర్పరయంగా సతఁ డొందె నీమహిమచే నొఁ గాదెసర్వేశ్వరా.39

శా. వాణీనాథుఁడు సత్యలోకమునకున్ వాల్లభ్యముం బూని స  
ద్వీణానాదవినోదముల్ గనుచుఁ బ్రీతిన్ మానులున్ దేవతా  
శ్రేణుల్ ద న్నొగి నోలగింప సభలో సింహాసనాసీనుఁ డై  
గాణింపం దగియుంట నీకరుణచేఁ బ్రాపించె సర్వేశ్వరా. 40

మ. అమరాధీశుఁడు సర్వసంపదలతా వై స్వర్గలోకాధికా  
రముఁ గావించుచుఁ బ్రాణికోటిసుకృతవ్రాతంబుచే నై సభో  
గము లొందించుచుఁ దన్ను వేలుపులమూకల్ గ్రేవలంగొల్వఁగా  
నమరెన్ నీ నొసరించుచుంటనె కదా య ట్లాట సర్వేశ్వరా.41

శా. నీతేజంబె సమస్తప్రాణితతికిన్ నేత్రంబులం దుండి వి  
ఖ్యాతం బైనప్రపంచ మెల్లను గనంగాఁ జేయుచుండెం గదా  
నీతత్వం బది యెట్టిదో యెవరికేనిన్ గానరాకుండుటన్  
ధ్యాతల్ నిన్ను నివాతదేశగతు లై ధ్యానింతు సర్వేశ్వరా. 42

మ. కకుబాతంబుల నుండి దిక్పతులు దిక్కాండంబు నీక్షించినీ  
దుకటాక్షంబున నేలుచుండిరి సముద్రండుం బయోజంతురా  
శికి సంరక్షకుఁ జౌచు వానిని స్వకుక్షిం బూనుచుండెన్ భవ  
త్సుకృపావాప్తి నె యట్టిశక్తులు వహింతు ర్వారు సర్వేశ్వరా. 43

మ. అలయంభోధి మధించువేళ నుదయం బైనట్టిహాలాహలం  
బిలపైఁ బర్వి విపత్కరం బగుచు బిట్టేర్చంగ నీ వట్టు నే  
ర్పలరన్ దానిని మ్రింగి లోకసముదాయంబున్ గడుంబ్రోచితోఁ  
దెలియంజాలను నీమహాత్ము నిను భక్తిం గొల్తు సర్వేశ్వరా. 44

మ. అనలుం డెల్లపుడున్ భవన్మహిమచే నై నట్టితేజంబుఁ గై  
కొని భాసిల్లుచు శీతకాలమునఁ గార్కొన్నట్టియాశీతబా  
ధను బోఁగొట్టుచు నెల్లవారలకు నత్యంతోపయుక్తుండుగా  
నొనరెన్ నీవె ప్రపంచరక్షకుఁడ వై యున్నావు సర్వేశ్వరా. 45

శా. ఏకాలంబున నెద్ది యెట్టు లగునో యెవ్వారికేన్ శక్యమే  
వాక్రవ్వన్ నరుఁ డొక్కకార్య మొనరింపంబూన వేఱొక్కటై  
చేకూరందగుచుండుఁ గావున దయాసింధుండ వొనీవె ప్ర  
జ్ఞాకౌశల్యముచేతఁ గూర్తు వటులన్ సర్వంబు సర్వేశ్వరా. 46

మ. పరుసం బంటినతోడనే యిను మొగిన్ బంగార మాతీతి నీ  
కరుణాదృష్టి యొకింతయైనఁ గదియంగా నెట్టిమూఢాత్ముఁడున్  
బరమజ్ఞానసమన్వితుం డగుచు నిన్ భావించుచుండున్ నిరం  
తరమున్ దీనశరణ్య ఘోరదురితధ్వాంతార్క సర్వేశ్వరా. 47

మ. పదునా లైనజగంబులం బరగునీబ్రహ్మాండమున్ నీవు నీ  
యుదరంబందు భరించుచుంటివి మహాయోగీశ్వరుల్ గాని నీ  
పదమున్ గానఁగ లే ర దెట్టిదియొ యెబ్బంగిన్ విభాసిల్లుచు  
న్నదొ నే నెట్టు లెఱుంగఁజాలుదు ననంతా దేవ సర్వేశ్వరా. 48

శా. భూమిపాలుఁడు నీస్వరూపముననే పొల్పొందఁగా నుద్భవం  
బై మాతంగతురంగవాహనశతాంగానీకసంపన్నుఁ డై

నీమాహాత్మ్యముచేతనే ఖలుఁ దండింపన్ సమర్థుండు నో  
స్వామీ నీదయ గల్గినన్ సకలమున్ సంధిల్లు సర్వేశ్వరా. 49

మ. పలుకున్ వేయి వచింప నేటికిఁ బరబ్రహ్మంబ వీ వెల్లపా  
ఁబకున్ వానిహృదంతరాశములయందున్ నిల్చి జ్ఞానస్మృతుత్  
గలుగన్జేయుచు నుండి వానికి నహంకారం బొనంగూర్చి మో  
హలతం బన్నితి వైంద్రజాలికునివిద్యంబోలె సర్వేశ్వరా. 50

ఉ ప దే శ ము.

మ. అరిషడ్వర్గము గెల్చి పిమ్మట ముముక్షుస్వీతుఁడై యుండి భో  
గరతిన్ వీడి శమాదికంబు లగుషట్కరం బొంది జీవాత్మకుం  
బరమాత్మైక్య మొనర్పఁ బూని మదిలో భావించినన్ ముక్తి చే  
కురుస్థంచున్ వచియింతు సంస్మృతివిముక్తున్ జేయు సర్వేశ్వరా. 51

మ. బ్రతుకున్ నమ్ముచు బుద్బుదప్రతిమమై వర్తిల్లుదేహంబె శా  
శ్వతికం బంచును పూఱులెల్లఁ బరతత్వజ్ఞాన మొక్కొంతయున్  
మతిఁ దర్కింపక దుష్టతం బొరసి దుర్తార్థక్రియల్ సేయఁగా  
జతనంబున్ రచియింపుచుందురు దురాశాసక్తి సర్వేశ్వరా. 52

మ. తొలి బాల్యంబున బాలురం గదిసి యెంతోసంతసం బొంది యా  
టల నాడున్ మఱి యావనం బుదయవకాటన్ స్త్రీరతుండై ప్రవ  
ర్తిలు నానాటికి వార్ధకం బొనరఁగా దేహంబునందున్ వలీ  
పలితంబుల్ గని కుందు నిన్ దెలియఁ డెవ్వండై న సర్వేశ్వరా. 53

మ. భన మొక్కొంతయుఁగల్గెనేనిఁగడుమోదంబొందుచున్ భక్త్యముల్  
మునుగానై నవి మెక్కి కాయముఁ గరంబుం బెంచి మత్తిల్లి దు

ర్జననంసర్గ మొనర్చి యాపిదప దుష్కార్యంబులన్ జేయఁబూ  
నును మత్తుండు మదిం దలంపడు శరణ్యున్ నిన్ను సర్వేశ్వరా.54

మ. జననం బొందుట గిట్టుచుండుట పునర్జన్మంబులం బొందుటల్  
తనపూర్వార్జిత మైనకర్మఫలముల్ దా నిష్ఠ భోగించుటల్  
దనకుం దప్పకయుండుఁ గాన నిను నాత్మన్ నిల్పి ధ్యానించునా  
తనికిన్ సంస్మృతిబంధమెల్లఁ దొలఁగున్ దర్శింప సర్వేశ్వరా.55

మ. ఒకఁ డత్యంతధనాన్వితుం డగుట వేటొక్కండు ద్రవ్యంబునొం  
దక దారిద్ర్యసమన్వితుం డగుటయుం దర్శింపఁగా వానిపూ  
ర్వకృతంబై తగు కర్మరాజిఫలమే పొందెనని వర్తించె నత  
టకు లక్ష్యం బగుచుండె సజ్జనశరణ్యా దేవ సర్వేశ్వరా. 56

మ. దయయున్ సత్య మహింసయుం గలిగి తత్వజ్ఞుండునై యీషణ  
త్రయసంవర్జన మాచరించుచు నవిద్యాత్యాగముం జేసి శాం  
తియుతుండై మఱి సర్వభూతసమబుద్ధిం బూని నీయందు భ  
క్తి యొకింతైనను గల్గుమానవుఁడు ముక్తిం గాంచుసర్వేశ్వరా.

మ. కనకంబందును లోప్యమందును సమాకారంబుగాఁ జూచుచున్  
దను నిందించిన సన్నతించిన సమానస్ఫూర్తి నాలించుచున్  
ధనశాలిత్వ దరిద్రతానుగతుల న్మానావమానంబులన్  
దనరన్ దుల్యతనొందువాఁ డగు సదానందుండు సర్వేశ్వరా. 58

మ. జలజంబుల్ రవికాంతి బర్చిన వికాసం బొందుచున్నట్టు లు  
త్పలముల్ చంద్రునికాంతి సోక వికచత్వం బొందుచందంబుగన్  
వెలయంగా నిను నమ్మి కొల్చినతపస్విశ్రేష్ఠులున్ నీకృపా  
కలనన్ మోక్షము నొందుచుందురు విరాగప్రాప్య సర్వేశ్వర

శా. భోగానస్తులః గర్వసంయుతులు కోపుల్ దుష్క్రియాస్తోమసం  
యోగాత్యంతపరాయణుల్ కలితజ్ఞాహుల్ సత్యభాషాపరి  
త్యాగుల్ భక్తివిహీనులు నిను మదిన్ ధ్యానింపఁగాలేక దు  
ష్ప్రిగలభ్యుక్తులై నటించెదరు పాపధ్వంస సర్వేశ్వరా. 60

మ. జనుఁ డెవ్వేళల ధర్మవర్తి యగుచున్ సత్యంబు భాషింపఁగా  
జనునాతండు శుభంబు లొందును హరిశ్చంద్రుండు సత్యంబుఁ ద  
ప్పనివాఁ డై తనయాపదల్ దొలఁగి పూర్వంబట్లుగా రాజ్యపా  
లనముం జేసి యశంబు నొందె సురలెల్ల మెచ్చ సర్వేశ్వరా.

మ. పరపత్నీగమనం బొనర్చిన మహాబాధాసహాకాంతిఁ డై  
దొరలున్ గౌతమపత్నిఁ గూడి సురనాథుం డంగవైకల్యముం  
బొరసెన్ దన్మునిశాపకారణమునం బొల్పెనశీతాంశుఁడున్  
గురుపత్నీగమనం బొనర్చి సకళంకుం డయ్యె సర్వేశ్వరా. 62

మ. జలగాశిం బ్రభవించి పోవుతరగల్ చందంబునం గల్మీలే  
ములు మర్త్యాళికేఁ గల్గుచుండును సుఖంబుల్ దుఃఖముల్ గూడ న  
ట్టలనే కల్గును దా నెఱుంగఁడు విఘ్నాధుం డెప్పుడున్ నీదుమా  
యలు గ్రీష్టంగను సర్వలోకపరిరక్షానక్త సర్వేశ్వరా. 63

మ. ధనవంతుం డగుమానవుండు పెలుచన్ దట్టంబుగాఁ గూడఁ బె  
ట్టిన యాద్రవ్యముఁ దా భుజింపక యెవండేన్ గోరినన్ వాని కీ  
యనివాఁ డై కడులోభి యైన సదియన్యాధీన మై పోవుచుం  
డును దానన్ సుఖ మేమియుం గనఁడు దుష్టుండౌను సర్వేశ్వరా.

మ. ధన మార్జించెడిచో శ్రమం బెససి లబ్ధం బైనయావిత్తముం  
గొని తద్రక్షణముం బొనర్చుటకుఁ బెక్కుల్ గానుపాయంబులున్



మనుజుం డెన్నును దానిఁ జోరులు హరింపఁ దుర్వ్యధాక్రాంతుఁడై  
తనరున్ నిర్ధనుఁ డై నవాఁడె యగుపో ధన్యుండు స ర్వేశ్వరా.65

మ. మనుజుం డుద్భవ మైసతోడుతనె కామక్రోధలోభాదులున్  
జననం బొందుననంతరం బతని కాశాపాశముల్ మాననం  
బునఁ జుట్టింగను బీచుకాయపురుగుంబోలెన్ నిబద్ధాత్ము డై  
పొనరున్ నిస్సృహఁడై నవాఁడెనుఖియైపొల్పొందున ర్వేశ్వరా.66

మ. వలరా జొక్కఁడు కామినీవరులపై వ్యాపించుచున్ మోహముం  
గలుగఁ జేయు నటంచు లోకములు వక్కాణించు నట్లైనచో  
వెల్చయంగా నతఁ డట్టిశక్తిఁ గన నీవే కారణం బంచు నే  
దలఁతున్ డెందమునందు భక్తజనబృందతాత్ర స ర్వేశ్వరా.67

మ. తనకున్ స్వర్భువనాధిపత్య మది లబ్ధం బైన  
ర్తనముం బొందవు సంతతంబును రహిన్ దు నపశునైల  
డను గీడించినమోహ మేమియును వీక్షింపజో నవలయున్  
నిను డెందంబున గొల్చి ముక్తిపదవిన్ నేర్పొందున ర్వేశ్వరా.68

మ. అతిసౌఖ్యంబును మేను గోరు నిక జిహ్వాలోననున్ గోరు  
సితసౌరభ్యము నాన గోరు మతి యక్షింపదవ్వున్ గోరు  
కృతి నీక్షింపఁగఁ గోరుఁ గర్ణములు సంగీత వినుం గోరు  
న్నతపంచేంద్రియముల్ జయింపఁగఁ దగున్ సోదరప్రేమశ్వరా.

మ. పులుగుల్ స్వోదరప్రోషణార్థము వనంబుల్ సొచ్చి కామల్ ఫలం  
బులు భక్షించి క్షుధానీవారణము నేర్పుల్ మీరఁగాఁ జేసికోఁ  
గలిగెన్ గాన స్వకుక్షిప్రోషణము లెక్కా తా ననేకప్రజా  
దులఁ బోషించినవాఁడె యుత్తమగృహస్థుండెన్న స ర్వేశ్వరా.70

శా. దారిం బోవుచు నున్నపాంధులకు సత్రింబుల్ వినిరించి యా  
హారంబుల్ సమకూర్చువారలును నీరాగారముల్ నిల్పి పొ  
ల్పారంగఁ మధురోదకంబు లిడఁగా నొవారు నెన్నంగ నీ  
కారుణ్యంబునఁ గాంచుచుండు శుభసంఘాతంబు సర్వేశ్వరా. 71

మ. నిను డెందంబున నిల్పి కొల్చినను వానిఁ బాపముల్ వొందకుం  
డును సర్వాపదలుం దొలంగు శుభసందోహంబు ప్రాపించుచుం  
డును మోక్షంబున కెన్నఁబాత్రుఁడగుచుండుఁగానని వేఁడుకొం  
చును జిత్తంబున నిల్పి కొల్తు నెపుడు శుద్ధాజ సర్వేశ్వరా. 72

శా. ఈసంనారసముద్ర మెంతగలదో యీదంగ శక్యంబుగా  
దాసల్ దీరవు మేరలేక మిగులఁ వ్యాపించుచుండు వృథా  
యాసంబుం గనుచుండు దేహులు స్వకర్తావాప్తవిత్తంబుతో  
నే సంతృప్తిని బొందువాఁడు సుఖి యా నెల్లప్పు సర్వేశ్వరా. 73

శా. వాదంబుల్ రచియింపఁ గూడ దది యెవ్వారైన శాస్త్రంబులఁ  
మోదం బొప్పఁ బటించియైన గురువుల్ బుద్ధాత్ము లొవార లెం  
తే దర్శించినమార్గముం దెలిసి భక్తిశ్రద్ధతో దానియం  
దే దృష్టి నిలువంగఁ జేసినను ముక్తిం బొందు సర్వేశ్వరా. 74

శా. బోధం బుద్భవ మైనతోడనే మదంబు లోభమోహంబులు  
గ్రోధాదుల్ సళియించు శాంతతయుఁ జేకూరు సదా సత్యని  
ష్ఠాభక్తంబులు గల్గు సర్వసమతాసంసిద్ధుఁ డై యప్పు చే  
తోఁ ధైర్యంబున నిన్ను గొల్చునతఁ డొందు ముక్తి సర్వేశ్వరా.

మ. తన గేహం బిది యంచు నియ్యది నిజద్రవ్యం బటంచు మది  
దనవారుం బయివా రటంచును విభేదంబు సరుం డొందెడు

దన దైయుండెడివస్తు వొక్కటియునై నన్ లేదు చర్చింపఁగన్  
దనమేనే తన కుండి తక్కదు గదా దైవంబ సర్వేశ్వరా. 76

మ. మృగజాలంబు మరీచికాసముదయం బీక్షించి నీరంబులం  
చొగి విభ్రాంతిని బొందినట్లుగను దేహుల్ దారపుత్రాదులం  
దగ వీక్షించుచు నస్తదీయులని లోనన్ భ్రాతు తాచుండు సీ  
దగువాత్సల్యము గల్గెనేన్ దొలఁగు మోహంబెల్లసర్వేశ్వరా. 77

మ. తనదేహంబున రోగముల్ వొడమి బాధల్ సేయఁగాఁగాలయా  
పన గొంతయ్యెడు దారసంగమసుఖవ్యాపారసంసక్తిచే  
తను నట్లేఁగును గొంతకాల మింక నిద్రొ గొంతకాలం బొగిన్  
జనుచుండుం గుజనుండు నిన్ను నెఱుఁగం జాలఁడుసర్వేశ్వరా. 78

మ. తనకున్ సంపదగల్గినప్పుడె సమస్తం బైనభోగంబులన్  
గనుచున్ బీమ్మట నర్థకోటికి స్వశక్త త్వానుసారంబుగా  
ధన మర్పించి వివేకశాలి పరతత్వజ్ఞానచింతాపరా  
యఁడై నిన్ను మదిన్ భజించు శ్రుతివాక్యజ్ఞేయసర్వేశ్వరా.

మ. చదువుల్ నేర్చినవారికే యగు ప్రపంచజ్ఞానసంసిద్ధి భూ  
తదయాదుల్ సదసద్వివేకమును తత్వధ్యానసంప్రాప్తియున్  
బొదలున్ మర్త్యుఁడుశాస్త్రముల్ చదివితద్బోధంబుఁగాంచంగఁగో  
విదుఁడై పిమ్మట మోక్షముం బొరయు సంవిద్వేద్యసర్వేశ్వరా.

మ. అన్యతం బాడినవాఁడు పాపములచే నాక్రాంతుఁడై నాతకం  
బున ఘోరం బగుబాధలం బడ నగున్ మున్ ధర్మరాజంతవాఁ  
డును గొంచెం బన్యతంబుఁ బల్కుటనుదుష్టుల్ వొందునన్నాతకం  
బును దాఁ జూడక తీరదయ్యెఁ గరుణాంభోరాశి సర్వేశ్వరా. 81

మ. పరపత్నిఁ రమియింపఁగాఁ దలఁచెనేఁ స్వప్రాణహానిఁ వెనఁ  
బొరయుఁ సింహబలుండుద్రౌపదిపయిఁ మోహించితొత్తొవృక్కో  
డకుచేఁ దానును సోదరుల్ మడిసి రుద్దండప్రచండాహతుల్  
గరముఁ మేనునఁ దాకి భక్తజనరక్షాదక్ష సర్వేశ్వరా. 82

మ. పరనిందం బొనరింపకుండి విషయవ్యాసక్తతఁ మాని ని  
ర్భరతృష్ణఁ విడనాడి సత్యనియమప్రాప్తిం బ్రవర్తించి నీ  
స్మరణధ్యానము లాచరించుచుఁ దపశ్చర్యావిధిం దీర్చి దు  
స్తరమోహంబుధిఁ దాఁటెనే నతఁడుమోక్షంబొందున ర్వేశ్వరా.

మ. దురితాత్తుల్ రచియించుకృత్యములు సాధుశ్రేణికిఁ గష్టముం  
బరగించుం దొలుతఁ ముసీంద్రుఁ డగువిశ్వామిత్రుజన్నంబునఁ  
బారి మాకీచపబాహుదైత్యకులజుల్ బుత్తెంచి రక్తంబునుఁ  
దరిసంబుం బడవేయ బాధలు తటస్థం బయ్యె సర్వేశ్వరా. 84

మ. కులవిద్యాభ్యసనం బొనర్చి గురుభక్తుం డై సదా బ్రహ్మవా  
దులతో స్నేహ మొనర్చుచుండి పరవస్తుజ్ఞానముం బొంది ని  
చ్చలు సస్తేయ మహింసయుం గలిగి విష్వగ్వాప్త తేజస్సము  
జ్జ్వలు నిన్నుఁ భజించువాఁ డెనయఁగై వల్యంబున ర్వేశ్వరా.

మ. అల సాదామనివోలెఁ జంచలము దేహం బంచునూహించి ని  
శ్చలచిత్తంబున నిన్ను నిల్పుచు నజస్రంబుఁ భవద్ధ్యానమే  
యెలమిం జేయుచునున్నమానవుఁడు దా నీలోకమందుఁ సుఖం  
బులఁ బ్రాప్తించి యనంతరంబునఁ గనుఁమోక్షంబున ర్వేశ్వరా.

మ. నిను సేవించినవాఁడు సర్వశుభముల్ నెక్కించు నుండునదా  
నిను భక్తిఁ నుతియించువాఁడు దురితానీకప్రముక్తుం డగుఁ

నిను ధ్యానించినవాఁడు సద్గతిఁ గనున్ నీవే సమస్తంబు మా  
కొనఁగూర్పం దగువాఁడ వంచుమదిలో నూహింతు సర్వేశ్వరా.

ప్రార్థన.

శా. మ న్నొక్కండె యనేకభాండములుగా మా రైసచందంబుగా  
హా న్నొక్కండె యనేకభూషణములై యున్నట్టిచెల్వొందఁగా  
నెన్నన్ నీ వొకరుండవే బహువపుర్బృందప్రవిష్టుండ వై  
యున్నావంచు నినున్ దలంతు మదిలో నుప్పొంగి సర్వేశ్వరా. 88

మః అణు వౌవస్తువుకంటె సత్యణువ వై యంచన్మహాపద్యం  
భణ మౌవస్తువుకంటె సత్యురుతమభ్రాజిష్టురూపంబ వై  
గణుతింపం దగియున్నని న్నెటుల నేఁ గాంతున్ యథాశక్తిగాఁ  
బ్రణుతింతున్ నిను డెందమం దనిశమున్ రక్షించు సర్వేశ్వరా.

మ. ఫలముం గోరుచు యాగముల్ సలిపి యజ్వల్స్వర్గభోగంబులిం  
పలరం బొందుదు రద్ది గోరను భవద్ధ్యానంబుఁ గావించుజ్ఞా  
నులు మోక్షంబును బొందుచుందు రది నేనుం గోరుచున్ నిన్నుని  
శ్చలచిత్తంబున నిల్పి కొల్చెదను భాస్వద్ధామ సర్వేశ్వరా. 90

శా. నీ వొక్కండవె సర్వలోకములకున్ నిర్మాత వై వాని నెం  
తేవాత్సల్యముతోడఁ బ్రోచుటకు సద్దీక్షన్ దగం బూనియు  
న్నా వెల్లప్పడు నెల్లచోటులను నిండన్ నిల్చి నీభక్తుడన్  
గైవల్యంబు నొసంగు మయ్యదియె నేఁ గాంక్షింతు సర్వేశ్వరా.

మ. మును ప్రహ్లాదుఁడు వొందుకొందలములం బోఁగొట్టి తద్రక్షణం  
బును గావించి దయావలోక నముచే మోక్షంబు నీ విచ్చినా



వని నీసత్కథ లేల్లలోకమున నే నాలించితింగాన నీ

న్ననుమానింపక కొల్చెదన్ మనుపు మయ్యా నన్నుసర్వేశ్వరా.

శా. నే నేదేశమునందు నుండినను నిన్నే నెమ్మదిన్ నమ్మితిన్

వీనుల్ నీచరితంబులే నిరతమున్ వించుండఁగాఁ గోరె నీ

వే నిత్తుండవు నక్షరుండ వని సేవింతున్ సదా భక్తితో

దీనత్రాణపరాయణా మనుపుమా దీవించి సర్వేశ్వరా. 93

మ. నినుఁ బాంచాలి సభాంతరంబునను దండీ లోకనాథా దయా

వనధీ బోవు మనంగ విస్తృతము తౌవత్త్రంబులన్ నీవు క

ల్పనగావించి తదీయమానమును లీలం బోచినా వందుచే

తను నిన్నార్తశరణ్యుఁగాఁ దలఁతుఁ జిత్తంబందు సర్వేశ్వరా. 94

మ. బహుపుణ్యంబులు గోరలేదు విపులై శ్వర్యంబులుం గోరలే

దిహాసౌఖ్యంబును గోరలేదు మదిలో నెల్లప్పుడున్ నీయను

గ్రహమే గోరుచు నీదుసన్నతి నొసర్పంబూని యున్నాడ ను

త్సహమొప్పన్ నను బోవుమయ్య సకలాశాదాయిన సర్వేశ్వరా.

మ. మది నెల్లప్పుడు నిన్నుఁ గొల్చుచును నీమాహాత్మ్యమున్ సన్నుతిం

చెద నీభక్తుడే నై ప్రపత్తి మెయి నిన్ సేవింపఁగాఁ గోరుచుం

డెద నాయందు ననుగ్రహించి శుభదృష్టింజూచుచుంబ్రోవుమా

సదయాలోకన లోకరక్షణ సమంచద్దీక్ష సర్వేశ్వరా. 96

మ. ఘనసౌధాంతరశాయయైనను త్రిటష్టత్వంబునం బవ్వళిం

చిన నిద్రాసుఖ మొందు షడ్రిసములన్ జెన్నొందుశాలోదనం

బును భక్షించినఁ గానలోఁ గలఫలంబుల్ మెక్కినన్ తుత్ప్రశాం

తిని బొందున్ విభవం బిఁకేల నను నెంతే బ్రోవు సర్వేశ్వరా. 97

అ ను తా ప ము.

మ. తనకు విత్తము గల్గి యున్నపుడె మిత్రశ్రేష్ఠులు బంధులు  
దనసామీప్యముఁ జేరుచుందు రది శూన్యం బైనచోనొక్కడై  
నను దన్నుం గదియంగ రాఁడు జలవంతం బైనవేళం గొలం  
కునఁ బట్టాదులు జేరినట్లుగను గన్గో నయ్యె సర్వేశ్వరా. 98

గోమృద్ధుష్యప్రార్థన.

శా. నీ వెచ్చోటవసించినావొ యనుచు నిజాడఁగా మర్మలెం  
తేవిశ్వాసముతో శ్రమం బెనయుచు దివ్యాలయంబుల్ మహా  
గ్రావాగ్రంబులు పుణ్యభూములును దీర్ఘక్షేత్రముల్ జేరి రో  
దేవా వారిహృదంతరాళములయందే యుంటి సర్వేశ్వరా. 99

మ. నిపుణుల్ గొందఱు మంత్రముల్ పలుకుచు నిష్ఠాగరిష్ఠాత్ములై  
జపముల్ సేయఁగ నందుచేతఁ దమకు జ్ఞానోదయం జానటం  
చెపుడు మానము నొందియుండ్రు సరియా నెవ్వారికిఁ జూడనీ  
కృపచే జ్ఞానము గల్గునంచు మదిలోఁ గీర్తింతు సర్వేశ్వరా. 100

మంగళము.

శా. స్వామీ మంగళ మార్యసన్నతజగత్ప్రాణప్రదా మంగళం  
బా మీ కుజ్జ్వలతేజ మంగళము భక్తాపాదినన్మంగళ  
స్తోమా మంగళమయ్య మానిపటలీతోష్ఠాయమానప్రభా  
భూమా మంగళమయ్య మీకు సతతంబు దేవస ర్వేశ్వరా. 101

కవివిషయము.

మ. భువిలో నల్లమరాజవంశకలశాంభోరాశిపూర్ణేందుఁ డా  
ర్యవరశ్లాఘితసచ్చరిత్రుఁ డగుసుబ్రహ్మణ్యసంజ్ఞాకన

త్కవికి జిన్నమకు నుతుండ నమరంగ రంగశాయ్యాఖ్యనౌ  
కవి నే నీశతకంబు నీ కొసఁగితి గైకొమ్ము సర్వేశ్వరా. 102

మ. ధరణీమండలి శాలివాహనశకాబ్దంబుల్ సముద్రాగ్నికుం  
జరశీతాంశులచే గణింపఁబడఁగ జంచత్పరీధావిన  
త్సరమందుం దగుమాఖశుద్ధప్రతిపద్ధసంబున బూర్తి యై  
పరగె నీశతకంబు సర్వభువనవ్యాప్తజ సర్వేశ్వరా. 103

సంపూర్ణము.

శ్రీ శ్రీ శ్రీ శ్రీ శ్రీ

సర్వేశ్వరార్పణమస్తు.

